

ਡਾਇਰੈਕਟਰ ਜਨਰਲ ਸਕੂਲ ਸਿੱਖਿਆ-ਕਮ-ਸਟੇਟ-ਪ੍ਰੋਜੈਕਟ ਡਾਇਰੈਕਟਰ

ਸਮੱਗਰਾ ਸਿੱਖਿਆ ਅਭਿਆਨ ਅਥਾਰਟੀ, ਪੰਜਾਬ

ਵਿੱਦਿਆ ਭਵਨ, ਈ-ਬਲਾਕ, ਪੰਜਵੀਂ ਮੰਜ਼ਿਲ, ਫੇਜ਼-8, ਐੱਸ.ਏ.ਐੱਸ. ਨਗਰ (ਮੁਹਾਲੀ), ਪੰਜਾਬ

ਵੱਲ

ਸਮੂਹ ਜ਼ਿਲ੍ਹਾ ਸਿੱਖਿਆ ਅਫਸਰ (ਸੈ.ਸਿ./ਐ.ਸਿ.), ਪੰਜਾਬ

ਸਮੂਹ ਬਲਾਕ ਪ੍ਰਾਇਮਰੀ ਸਿੱਖਿਆ ਅਫਸਰ, ਪੰਜਾਬ

ਸਮੂਹ ਸਕੂਲ ਮੁੱਖੀ (ਵੈੱਬਸਾਈਟ ਰਾਹੀਂ)

ਮੀਮੋ ਨੰ : ਸਸਅ/ਐਚ.ਆਰ./E-55197/2023/3।2।11

ਮਿਤੀ : 07.11.2023

ਵਿਸ਼ਾ : ਸਲਾਨਾ ਪਲਾਨ 2024-25 ਲਈ ਪੰਜਾਬ ਰਾਜ ਵਿੱਚ 3-19 ਸਾਲ ਦੇ ਸਕੂਲ ਵਿਰਵੇ ਬੱਚਿਆਂ (Out of School Children) ਦੀ ਸ਼ਨਾਖਤ ਲਈ ਘਰੋਂ-ਘਰੀ ਸਿੱਖਿਆ ਸਰਵੇਖਣ ਕਰਵਾਉਣ ਸੰਬੰਧੀ।

ਹਵਾਲਾ:- Ministry of Education, New Delhi ਦੇ DO.no. 10-87/2023-IS-15 ਮਿਤੀ 11.09.2023 ਅਤੇ ਪੰਜਾਬ ਰਾਜ ਬਾਲ ਅਧਿਕਾਰ ਰੱਖਿਆ ਕਮਿਸ਼ਨ ਦੇ ਪੱਤਰ ਨੰ. C-1/SM-34/PB/PSPCR/2023/1095 ਮਿਤੀ 06.10.2023 ਦੇ ਸੰਬੰਧ ਵਿੱਚ।

- 1.0 ਉਪਰੋਕਤ ਵਿਸ਼ੇ ਅਤੇ ਹਵਾਲਾ ਪੱਤਰ ਵੱਲ ਧਿਆਨ ਦੇਣ ਦੀ ਖੇਚਲ ਕੀਤੀ ਜਾਵੇ।
- 2.0 ਸਲਾਨਾ ਪਲਾਨ 2024-25 ਲਈ 3-19 ਸਾਲ ਦੇ ਸਕੂਲ ਵਿਰਵੇ ਬੱਚਿਆਂ ਦੀ ਸ਼ਨਾਖਤ ਲਈ ਘਰੋਂ-ਘਰੀ ਸਰਵੇਖਣ ਲਈ ਇੱਕ ਵਿਸ਼ੇਸ਼ ਮੁਹਿੰਮ ਚਲਾਈ ਜਾਣੀ ਹੈ। ਇਸ ਮੁਹਿੰਮ ਅਧੀਨ ਸਕੂਲਾਂ ਵਿੱਚ ਕਦੇ ਵੀ ਦਾਖਲ ਨਾ ਹੋਏ ਜਾਂ ਆਪਣੀ ਮੁੱਢਲੀ ਸਿੱਖਿਆ ਪੂਰੀ ਕਰਨ ਤੋਂ ਪਹਿਲਾਂ ਸਕੂਲ ਛੱਡ ਚੁੱਕੇ ਸਾਰੇ ਬੱਚਿਆਂ ਦੀ ਸ਼ਨਾਖਤ ਇਸ ਘਰੋਂ-ਘਰੀ ਸਰਵੇਖਣ ਦੌਰਾਨ ਕੀਤੀ ਜਾਵੇਗੀ। ਸਰਵੇਖਣ ਦੌਰਾਨ ਪਿੰਡ/ਵਾਰਡ, ਆਲੇ-ਦੁਆਲੇ ਦੀਆਂ ਛਾਣੀਆਂ, ਭੱਠਿਆਂ, ਰੇਲਵੇ ਸਟੇਸ਼ਨਾਂ, ਬੱਸ ਸਟੈਂਡ, ਨਵੀਆਂ ਉਸਾਰੀਆਂ ਵਿੱਚ ਕੰਮ ਕਰਦੇ, ਪ੍ਰਵਾਸੀ ਅਤੇ ਝੁੱਗੀਆਂ ਝੋਪੜੀਆਂ ਵਿੱਚ ਰਹਿੰਦੇ ਸਾਰਿਆਂ ਬੱਚਿਆਂ ਦਾ ਸਰਵੇਖਣ ਕੀਤਾ ਜਾਣਾ ਹੈ।
- 3.0 ਇਹ ਘਰੋਂ-ਘਰੀ ਸਰਵੇਖਣ ਮਿਤੀ 08.11.2023 ਤੋਂ 28.11.2023 ਦੇ ਦੌਰਾਨ ਕਰਵਾਇਆ ਜਾਣਾ ਹੈ।
- 4.0 ਇਹ ਸਰਵੇਖਣ ਸਕੂਲਾਂ ਵਿੱਚ ਕੰਮ ਕਰਦੇ ਐਸੋਸੀਏਟ ਟੀਚਰਾਂ, ਏ.ਆਈ.ਈ./ਈ.ਜੀ.ਐੱਸ./ਐੱਸ.ਟੀ.ਆਰ. ਵਲੰਟੀਅਰਾਂ, ਸਿੱਖਿਆ ਪ੍ਰੋਵਾਈਡਰਾਂ ਵੱਲੋਂ ਕੀਤਾ ਜਾਵੇਗਾ। ਲੋੜ ਅਨੁਸਾਰ ਅਧਿਆਪਕਾਂ ਦੀਆਂ ਡਿਊਟੀਆਂ ਵੀ ਲਗਾਈਆਂ ਜਾ ਸਕਦੀਆਂ ਹਨ। ਸਰਵੇਖਣ ਸਬੰਧੀ ਵੇਰਵੇ ਲਾਜ਼ਮੀ ਸਿੱਖਿਆ ਅਤੇ ਪਿੰਡ/ ਵਾਰਡ ਸਿੱਖਿਆ ਰਜਿਸਟਰ ਵਿੱਚ ਦਰਜ ਕੀਤੇ ਜਾਣ ਤਾਂ ਜੋ ਸ਼ਨਾਖਤ ਕੀਤੇ ਬੱਚਿਆਂ ਦੀ ਵੈਰੀਫੀਕੇਸ਼ਨ ਸਮੇਂ-ਸਮੇਂ ਸਿਰ ਕੀਤੀ ਜਾ ਸਕੇ। ਘਰੋਂ-ਘਰੀ ਸਰਵੇਖਣ ਦੇ ਸਮੂਹ ਰਿਕਾਰਡ ਨੂੰ ਪਿੰਡ/ਵਾਰਡ ਦੇ ਸੂਕਲ ਮੁੱਖੀ ਅਤੇ ਸਕੂਲ ਮੈਨੇਜਮੈਂਟ ਕਮੇਟੀ ਵੱਲੋਂ ਮੈਨਟੇਨ ਕੀਤਾ ਜਾਵੇਗਾ।
- 5.0 ਬਲਾਕ ਅਧੀਨ ਆਉਂਦੇ ਸਮੂਹ ਖੇਤਰਾਂ ਦਾ ਸਰਵੇਖਣ ਬਲਾਕ ਪ੍ਰਾਇਮਰੀ ਸਿੱਖਿਆ ਅਫਸਰਾਂ ਦੀ ਨਿਗਰਾਨੀ ਹੇਠ ਕਰਵਾਇਆ ਜਾਣਾ ਹੈ। ਬੀ.ਪੀ.ਈ.ਓਜ਼. ਸੈਂਟਰ ਮੁੱਖ ਅਧਿਆਪਕਾਂ ਦੇ ਸਹਿਯੋਗ ਨਾਲ ਸਰਵੇਖਣ ਲਈ ਡਿਊਟੀਆਂ ਲਗਾਉਣਗੇ। ਸਰਵੇਖਣ ਲਈ ਸਰਵੇਖਣ ਕਰਤਾਵਾਂ ਵਿੱਚ ਖੇਤਰਾਂ ਦੀ ਤਰਕਸੰਗਤ ਵੰਡ ਯਕੀਨੀ ਬਣਾਈ ਜਾਵੇ।
- 6.0 ਮਿਡਲ/ਹਾਈ/ਸੀਨੀਅਰ ਸੈਕੰਡਰੀ ਸਕੂਲਾਂ ਦੇ ਮੁੱਖੀ/ਪ੍ਰਿੰਸੀਪਲ ਇਹ ਯਕੀਨੀ ਬਣਾਉਣਗੇ ਕਿ ਉਹਨਾਂ ਦੇ ਸਕੂਲ ਨਾਲ ਲੱਗਦਾ ਕੋਈ ਵੀ ਖੇਤਰ ਸਰਵੇਖਣ ਤੋਂ ਵਾਂਝਾ ਨਹੀਂ ਰਿਹਾ ਹੈ।
- 7.0 ਉਪ ਜ਼ਿਲ੍ਹਾ ਸਿੱਖਿਆ ਅਫਸਰ (ਐ.ਸਿ.) ਕਮ ਜ਼ਿਲ੍ਹਾ ਨੋਡਲ ਅਧਿਕਾਰੀ (OoSC) ਜ਼ਿਲ੍ਹੇ ਦੇ ਸਾਰੇ ਖੇਤਰਾਂ ਦਾ ਸਰਵੇਖਣ ਕਰਵਾਉਣ ਲਈ ਜ਼ਿੰਮੇਵਾਰ ਹੋਣਗੇ। ਉਪ ਜ਼ਿਲ੍ਹਾ ਸਿੱਖਿਆ ਅਫਸਰ (ਐ.ਸਿ.) ਸਮੂਹ

ਬੀ.ਪੀ.ਈ.ਓ. ਅਤੇ ਲੋੜ ਅਨੁਸਾਰ ਹੋਰ ਅਧਿਕਾਰੀਆਂ ਨਾਲ ਮੀਟਿੰਗ ਕਰਨ ਅਤੇ ਜ਼ਿਲ੍ਹਾ ਪ੍ਰਸ਼ਾਸਨ ਨਾਲ ਲੋੜੀਂਦਾ ਤਾਲਮੇਲ ਕਰਕੇ ਸਰਵੇਖਣ ਦੇ ਕੰਮ ਨੂੰ ਨੇਪਰੇ ਚਾੜ੍ਹਨਗੇ।

8.0 Ministry of Education ਅਤੇ ਪੰਜਾਬ ਬਾਲ ਅਧਿਕਾਰ ਰੱਖਿਆ ਕਮਿਸ਼ਨ ਵੱਲੋਂ ਪ੍ਰਾਪਤ ਨਿਰਦੇਸ਼ਾਂ ਅਨੁਸਾਰ ਘਰੋਂ-ਘਰੀ ਸਰਵੇਖਣ ਦੌਰਾਨ ਪਿੰਡ/ਵਾਰਡ ਜਾਂ ਉਹਨਾਂ ਦੇ ਆਲੇ-ਦੁਆਲੇ ਦੀਆਂ ਢਾਈਆਂ, ਭੱਠਿਆਂ, ਰੇਲਵੇ ਸਟੇਸ਼ਨ, ਬੱਸ ਸਟੈਂਡ, Children of Construction Workers, Children of Migrant Families, Children of Nomadic Tribes, Children at Traffic Signals, Living or working in Streets, Children without Adult Protection, Under Flyovers, Children working as Domestic Help, Children working in Dhabhas, Eateries, Garages, Rag Pickers, Children of Pavement Dwellers, ਝੁੱਗੀਆਂ ਝੋਪੜੀਆਂ ਵਿੱਚ ਰਹਿੰਦੇ ਅਸੁਰੱਖਿਅਤ ਵਰਗ ਦੇ ਬੱਚਿਆਂ ਦੀ ਸ਼ਨਾਖਤ ਵੱਲ ਵਿਸ਼ੇਸ਼ ਧਿਆਨ ਦਿੱਤਾ ਜਾਵੇ। ਸਰਵੇਖਣ ਦੌਰਾਨ ਉਕਤ ਦਰਸਾਏ ਸਾਰੇ ਖੇਤਰਾਂ/ਬੱਚਿਆਂ ਦਾ ਸਰਵੇ ਕੀਤਾ ਜਾਵੇ।

9.0 ਇਹ ਵੀ ਆਪ ਜੀ ਦੇ ਧਿਆਨ ਵਿੱਚ ਲਿਆਂਦਾ ਜਾਂਦਾ ਹੈ ਕਿ ਬਹੁਤ ਸਾਰੇ ਵਿਭਾਗਾਂ ਵੱਲੋਂ ਆਪਣੀਆਂ-ਆਪਣੀਆਂ ਸਕੀਮਾਂ ਅਨੁਸਾਰ ਨਿਯਮਿਤ ਸਰਵੇਖਣ ਕਰਵਾਇਆ ਜਾਂਦਾ ਹੈ ਅਤੇ ਸਕੂਲੋਂ ਵਿਰਵੇ ਬੱਚਿਆਂ ਨਾਲ ਸੰਬੰਧਿਤ ਜ਼ਰੂਰੀ ਰਿਕਾਰਡ ਰੱਖਿਆ ਜਾਂਦਾ ਹੈ। ਇਸ ਲਈ ਕਿਰਤ ਵਿਭਾਗ (ਬਾਲ ਮਜ਼ਦੂਰ, ਪ੍ਰਵਾਸੀ ਮਜ਼ਦੂਰ), ਸਮਾਜਿਕ ਨਿਆਂ ਅਧਿਕਾਰਤਾ ਅਤੇ ਘੱਟ ਗਿਣਤੀ ਵਿਭਾਗ (ਪ੍ਰਧਾਨ ਮੰਤਰੀ ਆਦਰਸ਼ ਗ੍ਰਾਮ ਯੋਜਨਾ ਤਹਿਤ ਸਕੂਲੋਂ ਵਿਰਵੇ ਬੱਚੇ), ਸਮਾਜਿਕ ਸੁਰੱਖਿਆ ਇਸਤਰੀ ਅਤੇ ਬਾਲ ਵਿਕਾਸ ਵਿਭਾਗ (Children in Street Situation ਅਤੇ ਹੋਰ ਕਰਵਾਏ ਸਰਵੇਖਣ) ਨਾਲ ਯੋਗ ਤਾਲਮੇਲ ਇਸ ਮੁਹਿੰਮ ਵਿੱਚ ਲਾਹੇਵੰਦ ਸਾਬਿਤ ਹੋ ਸਕਦਾ ਹੈ। ਇਸ ਲਈ ਬਲਾਕ ਅਤੇ ਜ਼ਿਲ੍ਹਾ ਪੱਧਰ ਤੇ ਇਨ੍ਹਾਂ ਵਿਭਾਗਾਂ ਦੇ ਅਧਿਕਾਰੀਆਂ/ਨੁਮਾਇੰਦਿਆਂ ਨਾਲ ਯੋਗ ਤਾਲਮੇਲ ਕਰਕੇ ਸਰਵੇਖਣ ਮੁਕੰਮਲ ਕੀਤਾ ਜਾਵੇ।

10.0 ਸਰਵੇਖਣ ਸੰਬੰਧੀ ਜ਼ਰੂਰੀ ਨਿਰਦੇਸ਼ ਅਤੇ ਸਰਵੇ ਸੰਬੰਧੀ ਲੋੜੀਂਦੇ ਪ੍ਰੋਫਾਰਮੇ ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸਿੱ) ਦੀ ਈ.ਮੇਲ ਆਈ.ਡੀ. ਤੇ ਸਾਂਝੇ ਕੀਤੇ ਜਾਣਗੇ।

11.0 **Verification Process:**

- ਪ੍ਰਾਇਮਰੀ ਸਕੂਲਾਂ ਦੇ ਹੈੱਡ ਟੀਚਰ/ਇੰਚਾਰਜ ਦੀ ਜ਼ਿੰਮੇਵਾਰੀ ਹੋਵੇਗੀ ਕਿ ਉਹ ਆਪਣੇ ਸਕੂਲ ਦੇ ਆਲੇ-ਦੁਆਲੇ ਸਾਰੇ ਖੇਤਰ ਦਾ ਸਰਵੇਖਣ ਕੀਤਾ ਜਾਣਾ ਯਕੀਨੀ ਬਣਾਉਣਗੇ। ਸਕੂਲ ਦੇ ਆਲੇ-ਦੁਆਲੇ ਉਕਤ ਦਰਸਾਏ ਅਨੁਸਾਰ ਕੋਈ ਵੀ ਖੇਤਰ/ਬੱਚਾ ਸਰਵੇਖਣ ਤੇ ਵਾਂਝਾ ਨਹੀਂ ਰਹਿਣਾ ਚਾਹੀਦਾ।
- ਮਿਡਲ ਸਕੂਲਾਂ ਦੇ ਮੁੱਖੀ/ਇੰਚਾਰਜ ਦੀ ਜ਼ਿੰਮੇਵਾਰੀ ਹੋਵੇਗੀ ਕਿ ਆਪਣੇ 3 ਕਿਲੋਮੀਟਰ ਦੇ ਏਰੀਏ ਵਿੱਚ ਆਉਣ ਵਾਲੇ ਸਾਰੇ ਸਕੂਲੋਂ ਵਿਰਵੇ ਬੱਚਿਆਂ ਦਾ ਸਰਵੇਖਣ ਕਰਵਾਉਣਾ ਸੁਨਿਸ਼ਚਿਤ ਕਰਨਗੇ। ਇਸ ਲਈ ਉਹ ਪ੍ਰਾਇਮਰੀ ਸਕੂਲਾਂ ਵੱਲੋਂ ਪ੍ਰਾਪਤ ਸਰਵੇ ਦਾ 10% ਡਾਟਾ cross ਚੈੱਕ ਕਰਨਗੇ ਅਤੇ ਨਾਲ-ਨਾਲ ਉਹ ਰਹਿੰਦੇ ਏਰੀਏ ਦਾ ਸਰਵੇਖਣ ਆਪਣੇ ਪੱਧਰ ਤੇ ਕਰਵਾਕੇ ਸ਼ਨਾਖਤ ਕੀਤੇ ਸਕੂਲੋਂ ਵਿਰਵੇ ਬੱਚਿਆਂ ਦੀ ਰਿਪੋਰਟ ਸੰਬੰਧਤ ਬੀ.ਪੀ.ਈ.ਓ. ਨੂੰ ਪੁੱਜਦੀ ਕਰਨਗੇ।
- ਹਾਈ ਅਤੇ ਸੀਨੀਅਰ ਸੈਕੰਡਰੀ ਸਕੂਲਾਂ ਦੇ ਮੁੱਖੀ ਆਪਣੇ ਸਕੂਲ ਦੇ 5 ਕਿਲੋਮੀਟਰ ਦੇ ਏਰੀਏ ਵਿੱਚ ਆਉਣ ਵਾਲੇ ਸਕੂਲੋਂ ਵਿਰਵੇ ਬੱਚਿਆਂ ਦਾ ਸਰਵੇਖਣ ਕਰਵਾਉਣਾ ਸੁਨਿਸ਼ਚਿਤ ਕਰਨਗੇ। ਇਸ ਲਈ ਉਹ ਪ੍ਰਾਇਮਰੀ ਅਤੇ ਮਿਡਲ ਸਕੂਲਾਂ ਤੋਂ ਪ੍ਰਾਪਤ ਸਰਵੇ ਦਾ 10% ਡਾਟਾ cross ਚੈੱਕ ਕਰਨਗੇ ਅਤੇ ਨਾਲ-ਨਾਲ ਉਹ ਰਹਿੰਦੇ ਏਰੀਏ ਦਾ ਸਰਵੇਖਣ ਆਪਣੇ ਪੱਧਰ ਤੇ ਕਰਵਾਕੇ ਸ਼ਨਾਖਤ ਕੀਤੇ ਸਕੂਲੋਂ ਵਿਰਵੇ ਬੱਚਿਆਂ ਦੀ ਰਿਪੋਰਟ ਸੰਬੰਧਤ ਬੀ.ਪੀ.ਈ.ਓ. ਨੂੰ ਪੁੱਜਦੀ ਕਰਨਗੇ।

12.0 ਹਰੇਕ ਬੀ.ਪੀ.ਈ.ਓ. ਘਰੋਂ-ਘਰੀ ਸਰਵੇਖਣ ਮੁਕੰਮਲ ਹੋਣ ਉਪਰੰਤ ਸਮੂਹ ਪ੍ਰਾਇਮਰੀ, ਮਿਡਲ, ਹਾਈ, ਸੀਨੀਅਰ ਸੈਕੰਡਰੀ ਸਕੂਲਾਂ ਤੋਂ ਪ੍ਰਾਪਤ ਸਕੂਲੋਂ ਵਿਰਵੇ ਬੱਚਿਆਂ ਦੇ ਲੋੜੀਂਦੇ ਡਾਟੇ ਦੀ ਡਾਟਾ ਐਂਟਰੀ ਮਿਤੀ 30.11.2023 ਤੱਕ Child Tracking System ਅਤੇ PRABANDH Portal (2024-25) 'ਤੇ

ਅਪਡੇਟ ਕਰਨਗੇ। ਪੋਰਟਲ ਤੇ ਡਾਟਾ ਐਂਟਰੀ ਸੰਬੰਧੀ ਕਿਸੇ ਵੀ ਤਰ੍ਹਾਂ ਦੀ ਤਰੁੱਟੀ/ਉਣਤਾਈ ਲਈ ਸੰਬੰਧਤ ਬੀ.ਪੀ.ਈ.ਓ. ਜ਼ਿੰਮੇਵਾਰ ਹੋਣਗੇ।

- 13.0 ਘਰੋਂ-ਘਰੀ ਸਰਵੇਖਣ ਦੀ ਜ਼ਿਲ੍ਹਾਵਾਰ ਮੁਕੰਮਲ ਰਿਪੋਰਟ ਅਤੇ ਸਰਟੀਫਿਕੇਟ ਜ਼ਿਲ੍ਹਾ ਸਿੱਖਿਆ ਅਫਸਰ (ਐ.ਸਿੱ.) ਦੇ ਹਸਤਾਖਰਾਂ ਅਧੀਨ ਮਿਤੀ 30.11.2023 ਤੱਕ ਮੁੱਖ ਦਫਤਰ ਦੀ ਈ-ਮੇਲ ਆਈ.ਡੀ. ooscpunjab@punjabeducation.gov.in 'ਤੇ ਭੇਜੇ ਜਾਣ।

ਵਿਨੈ ਬੁਬਲਾਨੀ (ਆਈ.ਏ.ਐੱਸ.)


ਡਾਇਰੈਕਟਰ ਜਨਰਲ ਸਕੂਲ ਸਿੱਖਿਆ, ਪੰਜਾਬ।

ਪਿੱਠ ਅੰਕਣ ਨੰ : ਉਕਤ

ਮਿਤੀ : 07.11.2023

ਉਪਰੋਕਤ ਦਾ ਉਤਾਰਾ ਹੇਠ ਲਿਖਿਆ ਨੂੰ ਸੂਚਨਾ/ ਲੋੜੀਂਦੀ ਕਾਰਵਾਈ ਹਿੱਤ ਭੇਜਿਆ ਜਾਂਦਾ ਹੈ।

1. ਪੀ.ਏ.ਟੂ. ਡੀ.ਜੀ.ਐੱਸ.ਈ. ਪੰਜਾਬ।
2. ਡਾਇਰੈਕਟਰ ਸਕੂਲ ਐਜੂਕੇਸ਼ਨ (ਸੈ.ਸਿੱ/ਐ.ਸਿੱ)
4. ਸਮੂਹ ਡਿਪਟੀ ਕਮਿਸ਼ਨਰਜ਼ (ਪੰਜਾਬ) ਜੀ ਨੂੰ ਪੱਤਰ ਦਾ ਉਤਾਰਾ ਭੇਜਦੇ ਹੋਏ ਬੇਨਤੀ ਕੀਤੀ ਜਾਂਦੀ ਹੈ ਕਿ ਉਹਨਾਂ ਅਧੀਨ ਸੰਬੰਧਿਤ ਵਿਭਾਗਾਂ ਦੇ ਅਧਿਕਾਰੀਆਂ ਨੂੰ ਸਕੂਲੋਂ ਵਿਰਵੇ ਬੱਚਿਆਂ (Out of School Children) ਦੀ ਸ਼ਨਾਖਤ ਲਈ ਜ਼ਿਲ੍ਹਾ ਸਿੱਖਿਆ ਅਫਸਰ (ਐ.ਸਿੱ/ਸੈ.ਸਿੱ) ਅਤੇ ਬਲਾਕ ਪ੍ਰਾਇਮਰੀ ਸਿੱਖਿਆ ਅਫਸਰਾਂ ਨੂੰ ਬਣਦਾ ਸਹਿਯੋਗ ਦੇਣ ਲਈ ਹਦਾਇਤ ਕੀਤੀ ਜਾਵੇ ਤਾਂ ਜੋ ਇਹਨਾਂ ਵਿਭਾਗਾਂ ਵੱਲੋਂ ਆਪਣੀਆਂ ਸਕੀਮਾਂ ਅਨੁਸਾਰ ਸ਼ਨਾਖਤ ਕੀਤੇ ਸਕੂਲੋਂ ਵਿਰਵੇ ਬੱਚਿਆਂ ਦੇ ਵੇਰਵੇ ਸਰਵੇਖਣ ਵਿੱਚ ਦਰਜ ਕੀਤੇ ਜਾ ਸਕਣ।
5. ਸਮੂਹ ਉਪ ਜ਼ਿਲ੍ਹਾ ਸਿੱਖਿਆ ਅਫਸਰ (ਐ.ਸਿੱ)-ਕਮ- ਨੇਡਲ ਅਧਿਕਾਰੀ (OoSC)


ਡਿਪਟੀ ਸਟੇਟ ਪ੍ਰੋਜੈਕਟ ਡਾਇਰੈਕਟਰ
ਸਮੱਗਰਾ ਸਿੱਖਿਆ ਅਭਿਆਨ, ਪੰਜਾਬ।

ਸਰਵੇਖਣ ਸੰਬੰਧੀ ਜ਼ਰੂਰੀ ਨਿਰਦੇਸ਼

I. ਸਰਵੇਖਣ ਕਰਤਾ ਲਈ ਜ਼ਰੂਰੀ ਨਿਰਦੇਸ਼:

- 1) ਸਰਵੇਖਣ ਵਿੱਚ 3 ਤੋਂ 19 ਸਾਲ ਤੱਕ ਦੇ ਬੱਚਿਆਂ ਨੂੰ ਸ਼ਾਮਲ ਕੀਤਾ ਜਾਣਾ ਹੈ। ਸਰਵੇਖਣ ਦੌਰਾਨ ਪਿੰਡ/ਵਾਰਡ ਜਾਂ ਉਹਨਾਂ ਦੇ ਆਲੇ-ਦੁਆਲੇ ਦੀਆਂ ਢਾਈਆਂ, ਭੱਠਿਆਂ, ਰੇਲਵੇ ਸਟੇਸ਼ਨ, ਬੱਸ ਸਟੈਂਡ ਦੇ ਨਾਲ-ਨਾਲ, Children of construction workers, children of migrate Families, children of nomadic tribes, children at traffic signals, Living or Working in streets, Children without Adult Protection, Under flyovers, children working as Domestic Help, children Working in Dhabhas, Eateries, garages, Rag Picker, Children of pavement dwellers, ਝੁੱਗੀਆਂ ਝੋਪੜੀਆਂ ਵਿੱਚ ਰਹਿੰਦੇ ਅਸੁਰੱਖਿਅਤ ਵਰਗ ਦੇ ਬੱਚਿਆਂ ਦੀ ਸ਼ਨਾਖਤ ਵੱਲ ਵਿਸ਼ੇਸ਼ ਧਿਆਨ ਦਿੱਤਾ ਜਾਵੇ ਸਾਰੇ ਖੇਤਰਾਂ ਦਾ ਸਰਵੇਖਣ ਕੀਤਾ ਜਾਣਾ ਯਕੀਨੀ ਬਣਾਇਆ ਜਾਵੇ।
- 2) ਸਰਵੇਖਣ ਲਈ ਕਦੇ ਵੀ ਸਕੂਲ ਵਿੱਚ ਦਾਖਲ ਨਾ ਹੋਇਆ ਭਾਵ Never Enrolled ਅਤੇ ਮੁੱਢਲੀ ਸਿੱਖਿਆ ਪੂਰੀ ਕਰਨ ਤੋਂ ਪਹਿਲਾਂ ਸਕੂਲ ਛੱਡ ਚੁੱਕੇ (Dropouts) ਸਾਰੇ ਬੱਚਿਆਂ ਨੂੰ ਸਕੂਲੋਂ ਵਿਰਵੇ ਬੱਚੇ ਮੰਨਿਆ ਜਾਵੇਗਾ। ਸਰਵੇਖਣ ਦੌਰਾਨ ਵਿਸ਼ੇਸ਼ ਲੋੜਾਂ ਵਾਲੇ ਬੱਚਿਆਂ ਨੂੰ ਵੀ ਕਵਰ ਕੀਤਾ ਜਾਣਾ ਹੈ। ਵਿਸ਼ੇਸ਼ ਲੋੜਾਂ ਵਾਲੇ ਬੱਚਿਆਂ ਦੀ Disability ਦੀ ਕਿਸਮ ਜ਼ਰੂਰ ਦਰਸਾਈ ਜਾਵੇ।
- 3) ਸਕੂਲ ਮੈਨੇਜਮੈਂਟ ਕਮੇਟੀ (SMC) ਦੇ ਮੈਂਬਰਾਂ ਦਾ ਲੋੜੀਂਦਾ ਸਹਿਯੋਗ ਲਿਆ ਜਾਵੇ ਅਤੇ ਉਹਨਾਂ ਨੂੰ ਸਰਵੇਖਣ ਦੀ ਮਹੱਤਤਾ ਅਤੇ ਮੰਤਵ ਬਾਰੇ ਜਾਗਰੂਕ ਕੀਤਾ ਜਾਵੇ।
- 4) ਸਰਵੇਖਣ ਦਾ ਕੰਮ ਮਿਤੀ: 08.11.2023 ਤੋਂ 28.11.2023 ਤੱਕ ਮੁਕੰਮਲ ਕਰਕੇ ਸੂਚੀਆਂ ਸੰਬੰਧਿਤ ਸਕੂਲ ਮੁਖੀਆਂ ਨੂੰ ਮੁਹੱਈਆ ਕਰਵਾਈਆਂ ਜਾਣ।

II. ਸਕੂਲ/ਕਲੱਸਟਰ ਮੁੱਖੀ ਲਈ ਨਿਰਦੇਸ਼:

- 1) ਸਮੁੱਚਾ ਸਰਵੇਖਣ ਸਬੰਧਤ ਸ.ਪ੍ਰ.ਸ./ਸ.ਮਿ.ਸ./ਸ.ਹ.ਸ./ਸ.ਸ.ਸ.ਸ. ਦੇ ਸਕੂਲ ਮੁੱਖੀ/ਇੰਚਾਰਜ ਦੀ ਦੇਖ ਰੇਖ ਹੇਠ ਕਰਵਾਇਆ ਜਾਣਾ ਹੈ।
- 2) ਸਕੂਲ ਮੁੱਖੀ ਸਰਵੇਖਣ ਕਰਤਾ ਨੂੰ ਲੋੜੀਂਦੇ ਫਾਰਮ ਸੰਬੰਧਿਤ ਬੀ.ਪੀ.ਈ.ਓ. ਤੋਂ ਉਪਲਬੱਧ ਕਰਵਾਕੇ ਦੇਵੇਗਾ ਅਤੇ ਸਮੇਂ-ਸਮੇਂ ਸਰਵੇਖਣ ਦੇ ਕੰਮ ਨੂੰ ਮੋਨੀਟਰ ਕਰੇਗਾ।
- 3) ਸਕੂਲ ਮੁੱਖੀ ਸਰਵੇਖਣ ਕਰਤਾ ਤੋਂ ਸਰਵੇ ਸੰਬੰਧੀ ਰਿਪੋਰਟ ਪ੍ਰਾਪਤ ਹੋਣ ਉਪਰੰਤ ਬੱਚਿਆਂ ਦੇ ਵੇਰਵਿਆਂ ਦਾ ਰਿਕਾਰਡ ਲਾਜ਼ਮੀ ਅਤੇ ਪੇਂਡੂ/ਵਾਰਡ ਸਿੱਖਿਆ ਰਜਿਸਟਰ ਵਿੱਚ ਦਰਜ ਕਰਨਗੇ। ਨਵੇਂ ਲੱਭੇ/ਸ਼ਨਾਖਤ ਕੀਤੇ ਸਕੂਲੋਂ ਵਿਰਵੇ ਬੱਚਿਆਂ ਦਾ ਵਰਤਮਾਨ ਸਟੇਟਸ ਵੀ ਰਜਿਸਟਰਾਂ ਵਿੱਚ ਦਰਜ ਕਰਨਾ ਸਕੂਲ ਮੁੱਖੀ ਦੀ ਜ਼ਿੰਮੇਵਾਰੀ ਹੋਵੇਗੀ।
- 4) ਸਰਵੇਖਣ ਦੌਰਾਨ ਲੱਭੇ ਗਏ ਬੱਚਿਆਂ ਦੀ 10% ਸੈਂਪਲ ਚੈਕਿੰਗ ਸੈਂਟਰ ਹੈੱਡ ਟੀਚਰ ਵੱਲੋਂ ਕੀਤੀ ਜਾਵੇਗੀ। ਸੈਂਟਰ ਮੁੱਖ ਅਧਿਆਪਕ ਵੈਰੀਫਿਕੇਸ਼ਨ ਦੌਰਾਨ ਇਸ ਗੱਲ ਵੱਲ ਵਿਸ਼ੇਸ਼ ਧਿਆਨ ਦੇਣਗੇ ਕਿ ਕੋਈ ਵੀ ਖੇਤਰ ਛੱਡਿਆ ਨਹੀਂ ਗਿਆ ਅਤੇ ਸ਼ਨਾਖਤ ਕੀਤੇ ਬੱਚਿਆਂ ਦੇ ਵੇਰਵੇ ਸਹੀ ਅਤੇ ਦਰੁਸਤ ਹਨ। ਵੈਰੀਫਿਕੇਸ਼ਨ ਉਪਰੰਤ ਜੇਕਰ ਇਹ ਪਾਇਆ ਜਾਂਦਾ ਹੈ ਕਿ ਕੋਈ ਖੇਤਰ ਜਾਂ ਬੱਚਾ (ਸਮੇਤ ਪੱਤਰ ਦੇ ਲੜੀ ਨੰ. 8.0 'ਤੇ ਦਰਸਾਏ ਅਨੁਸਾਰ) ਸਰਵੇਖਣ ਤੋਂ ਵਾਂਝਾ ਰਹਿ ਗਿਆ ਹੈ ਤਾਂ ਸੰਬੰਧਿਤ ਸੈਂਟਰ ਮੁੱਖ ਅਧਿਆਪਕ ਆਪਣੇ ਪੱਧਰ ਤੇ ਰਹਿੰਦੇ ਖੇਤਰ ਦਾ ਸਰਵੇਖਣ ਕਰਵਾਉਣਗੇ

ਮੁੱਖ

ਅਤੇ ਇਸ ਸਰਵੇਖਣ ਦੌਰਾਨ ਸ਼ਨਾਖਤ ਕੀਤੇ ਬੱਚਿਆਂ ਦੇ ਵੇਰਵੇ ਬੀ.ਪੀ.ਈ.ਓ. ਨੂੰ ਤਸਦੀਕ ਕਰਕੇ ਭੇਜਣਗੇ।

- 5) ਹਰੇਕ ਸੈਂਟਰ ਮੁੱਖ ਅਧਿਆਪਕ ਆਪਣੇ ਅਧੀਨ ਸਕੂਲ ਮੁਖੀਆਂ/ਇੰਚਾਰਜਾਂ ਤੋਂ ਸ਼ਨਾਖਤ ਕੀਤੇ ਗਏ ਬੱਚਿਆਂ ਦੀ ਸੂਚਨਾ ਇੱਕਤਰ ਕਰਕੇ ਬੀ.ਪੀ.ਈ.ਓ. ਨੂੰ ਜਮ੍ਹਾਂ ਕਰਵਾਉਣਗੇ।

III. ਬਲਾਕ ਪ੍ਰਾਇਮਰੀ ਸਿੱਖਿਆ ਅਫ਼ਸਰ ਲਈ ਨਿਰਦੇਸ਼:-

- 1) ਬੀ.ਪੀ.ਈ.ਓ. ਵੱਲੋਂ ਸੈਂਟਰ ਮੁੱਖ ਅਧਿਆਪਕਾਂ ਰਾਹੀਂ ਸਰਵੇਖਣ ਸੰਬੰਧੀ ਪ੍ਰੋਫਾਰਮੇ ਸਕੂਲ ਮੁਖੀਆਂ ਨੂੰ ਮੁਹੱਈਆ ਕਰਵਾਏ ਜਾਣਗੇ। ਡਾਟਾ ਐਂਟਰੀ ਆਪਰੇਟਰ-ਕਮ-ਆਫਿਸ ਅਸਿਸਟੈਂਟ ਰਾਹੀਂ ਸਰਵੇਖਣ ਦੌਰਾਨ ਸ਼ਨਾਖਤ ਕੀਤੇ ਸਕੂਲ ਵੇਰਵੇ ਬੱਚਿਆਂ ਦੀ ਡਾਟਾ ਐਂਟਰੀ ਦਾ ਕੰਮ 30.11.2023 ਤੱਕ ਮੁਕੰਮਲ ਕਰਵਾਉਣਗੇ।
- 2) ਡਾਟਾ ਐਂਟਰੀ ਲਈ ਸੰਬੰਧਤਾਂ ਨੂੰ ਟ੍ਰੇਨਿੰਗ ਜ਼ਿਲ੍ਹਾ ਐੱਮ.ਆਈ.ਐੱਸ ਕੋਆਰਡੀਨੇਟਰ ਵੱਲੋਂ ਦਿੱਤੀ ਜਾਵੇਗੀ। ਹਰੇਕ ਬਲਾਕ ਲਈ ਵੱਖਰਾ Login-ID ਅਤੇ Password ਦਿੱਤਾ ਜਾਵੇਗਾ।
- 3) ਸਰਵੇਖਣ ਦੇ ਕੰਮ ਨੂੰ ਸਮੇਂ-ਸਿਰ ਪੂਰਾ ਕਰਨਾ, ਸ਼ਨਾਖਤ ਕੀਤੇ ਬੱਚਿਆਂ ਦੀ ਸਹੀ ਡਾਟਾ ਐਂਟਰੀ ਕਰਵਾਉਣਾ ਅਤੇ ਪੂਰੇ ਡਾਟੇ ਦੀ ਪੜਚੋਲ ਕਰਨ ਦੀ ਨਿਰੋਲ ਜ਼ਿੰਮੇਵਾਰੀ ਸੰਬੰਧਤ ਬੀ.ਪੀ.ਈ.ਓ. ਦੀ ਹੋਵੇਗੀ।
- 4) ਸ਼ਨਾਖਤ ਕੀਤੇ ਗਏ ਸਕੂਲ ਵੇਰਵੇ ਬੱਚਿਆਂ ਦੀ 10% ਸੈਂਪਲ ਚੈਕਿੰਗ ਬੀ.ਪੀ.ਈ.ਓ. ਵੱਲੋਂ ਕੀਤੀ ਜਾਵੇਗੀ।
- 5) ਹਰੇਕ ਬਲਾਕ ਪ੍ਰਾਇਮਰੀ ਸਿੱਖਿਆ ਅਫ਼ਸਰ, ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸਿ) ਨੂੰ ਇਹ ਸਰਟੀਫਿਕੇਟ ਦੇਣਗੇ ਕਿ ਉਹਨਾਂ ਦੇ ਬਲਾਕ ਅਧੀਨ ਸਾਰੇ ਪਿੰਡਾਂ/ਵਾਰਡਾਂ ਅਤੇ ਹੋਰ ਖੇਤਰਾਂ (ਸਮੇਤ ਪੱਤਰ ਦੇ ਲੜੀ ਨੰ. 8.0 ਵਿੱਚ ਦਰਸਾਏ ਅਨੁਸਾਰ) ਨੂੰ ਘਰੋਂ-ਘਰੀ ਸਰਵੇਖਣ ਦੌਰਾਨ ਕਵਰ ਕਰ ਲਿਆ ਗਿਆ ਹੈ। ਜ਼ਿਲ੍ਹੇ ਵਿੱਚ 3 ਤੋਂ 19 ਉਮਰ ਗਰੁੱਪ ਦਾ ਕੋਈ ਵੀ ਬੱਚਾ ਸਰਵੇਖਣ ਤੋਂ ਵਾਂਝਾ ਨਹੀਂ ਰਿਹਾ ਹੈ। ਸਾਰੇ ਸਕੂਲ ਵੇਰਵੇ ਬੱਚਿਆਂ ਦੇ ਵੇਰਵੇ ਸੰਬੰਧਿਤ ਪ੍ਰੋਫਾਰਮੇ ਵਿੱਚ ਦਰਜ ਕਰ ਲਏ ਗਏ ਹਨ।

IV. ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸਿ) ਲਈ ਨਿਰਦੇਸ਼:-

- 1) ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸਿ) ਜ਼ਿਲ੍ਹੇ ਅਧੀਨ ਸਮੂਹ ਬਲਾਕਾਂ, ਸੈਂਟਰਾਂ, ਸਕੂਲਾਂ ਦੇ ਨਾਲ ਲੱਗਦੇ ਸਾਰੇ ਖੇਤਰਾਂ ਅਤੇ ਪੱਤਰ ਦੇ ਲੜੀ ਨੰ. 8.0 ਤੇ ਦਰਸਾਏ ਅਨੁਸਾਰ ਬੱਚਿਆਂ/ਖੇਤਰਾਂ ਦਾ ਸਰਵੇ ਕੀਤਾ ਜਾਣਾ ਯਕੀਨੀ ਬਣਾਉਣਗੇ। ਸਕੂਲ ਮੁਖੀਆਂ ਅਤੇ ਬਲਾਕ ਪ੍ਰਾਇਮਰੀ ਸਿੱਖਿਆ ਅਫ਼ਸਰਾਂ ਨੂੰ ਪੇਸ਼ ਆ ਰਹੀਆਂ ਮੁਸ਼ਕਲਾਂ ਦਾ ਹੱਲ ਕਰਨਗੇ।
- 2) ਸਰਵੇਖਣ ਲਈ ਲੋੜੀਂਦੇ ਸਟਾਫ਼ ਦੀ ਤੈਨਾਤੀ ਲਈ ਬੀ.ਪੀ.ਈ.ਓ. ਸੈਂਟਰ, ਮੁੱਖ ਅਧਿਆਪਕਾਂ ਅਤੇ ਪ੍ਰਿੰਸੀਪਲ ਸਾਹਿਬਾਨਾਂ ਨਾਲ ਮੀਟਿੰਗ ਕਰਕੇ ਘਰੋਂ-ਘਰੀ ਸਰਵੇਖਣ ਯੋਗ ਢੰਗ ਨਾਲ ਮੁਕੰਮਲ ਕਰਵਾਉਣਗੇ। ਜੇਕਰ ਕਿਸੇ ਵਾਰਡ/ਪਿੰਡ ਵਿੱਚ ਸਕੂਲ ਨਹੀਂ ਹੈ ਤਾਂ ਨਾਲ ਲੱਗਦੇ ਵਾਰਡ/ਪਿੰਡ ਦੇ ਐਸੋਸੀਏਟ ਟੀਚਰਾਂ, ਏ.ਆਈ.ਈ./ਈ.ਜੀ.ਐੱਸ./ਐੱਸ.ਟੀ.ਆਰ.ਵਲੰਟੀਅਰਾਂ ਅਤੇ ਸਿੱਖਿਆ ਪ੍ਰੋਵਾਈਡਰਾਂ/ਅਧਿਆਪਕਾਂ ਤੋਂ ਸਰਵੇਖਣ ਕਰਵਾਉਣ ਦੀ ਜ਼ਿੰਮੇਵਾਰੀ ਵੀ ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸਿ) ਦੀ ਹੋਵੇਗੀ।

- 3) National Commission for Protection of Child Rights ਅਤੇ ਮਾਣਯੋਗ ਸੁਪਰੀਮ ਕੋਰਟ ਵੱਲੋਂ ਜਾਰੀ ਹਦਾਇਤਾਂ ਅਨੁਸਾਰ ਸਕੂਲੋਂ ਵਿਰਵੇ ਬੱਚਿਆਂ ਲਈ ਜ਼ਿਲ੍ਹਾ ਪੱਧਰ ਤੇ ਉਪ ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸਿੱ) ਸਾਹਿਬਾਨਾਂ ਨੂੰ ਜ਼ਿਲ੍ਹਾ ਨੇਡਲ ਅਧਿਕਾਰੀ (OoSC) ਤੈਨਾਤ ਕੀਤਾ ਗਿਆ ਹੈ। ਇਸ ਲਈ ਜ਼ਿਲ੍ਹਾ ਨੇਡਲ ਅਧਿਕਾਰੀਆਂ ਵੱਲੋਂ ਸਰਵੇਖਣ ਅਤੇ ਸਰਵੇਖਣ ਉਪਰੰਤ ਸਕੂਲੋਂ ਵਿਰਵੇ ਬੱਚਿਆਂ ਨੂੰ ਸਕੂਲਾਂ ਵਿੱਚ ਦਾਖਲ ਕਰਵਾਉਣ ਲਈ ਲੋੜੀਂਦੀ ਕਾਰਵਾਈ ਕੀਤੀ ਜਾਵੇਗੀ। ਜ਼ਿਲ੍ਹਾ ਨੇਡਲ ਅਧਿਕਾਰੀ ਇਸ ਸਰਵੇਖਣ ਨੂੰ ਯੋਗ ਢੰਗ ਨਾਲ ਮੋਨੀਟਰ ਕਰਨ ਅਤੇ ਘਰੋਂ-ਘਰੀ ਸਰਵੇਖਣ ਦੀ ਰਿਪੋਰਟ Google sheet 'ਤੇ ਰੋਜ਼ਾਨਾ ਅਪਡੇਟ ਕਰਨਾ ਯਕੀਨੀ ਬਣਾਉਣਗੇ।
- 4) ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸਿੱ) ਕੰਪੋਨੈਂਟ ਅਧੀਨ ਕੰਮ ਕਰਦੇ ਏ.ਪੀ.ਸੀ. (ਜਨਰਲ) ਨੂੰ ਸਰਵੇਖਣ ਕਰਵਾਉਣ, ਉਮਰ ਗਰੁੱਪ ਅਨੁਸਾਰ ਬੱਚਿਆਂ ਦੇ ਵੇਰਵਿਆਂ ਦਾ ਮਿਲਾਨ ਰੱਖਣ, ਸਰਵੇਖਣ ਉਪਰੰਤ Direct Enrollment ਕਰਵਾਉਣੀ ਅਤੇ ਸਪੈਸ਼ਲ ਟ੍ਰੇਨਿੰਗ ਵਾਲੇ ਬੱਚਿਆਂ ਦੀ Enrollment, Attendance, Evaluation ਅਤੇ Mainstreaming ਅਤੇ ਹੋਰ ਜ਼ਰੂਰੀ ਕੰਮਾਂ ਲਈ ਕਾਰਵਾਈ ਮਿੱਥੇ ਸਮੇਂ ਵਿੱਚ ਕਰਨ ਲਈ ਨੋਟ ਕਰਵਾਉਣਗੇ।
- 5) PRABANDH Portal ਅਤੇ Child Tracking System ਤੇ ਡਾਟਾ ਮਿੱਥੇ ਸਮੇਂ ਦੌਰਾਨ ਅਪਡੇਟ ਕਰਨਾ ਅਤੇ ਵੈਰੀਫਾਈ ਕਰਨਾ ਯਕੀਨੀ ਬਣਾਉਣਗੇ।
- 6) ਸਰਵੇਖਣ ਦੌਰਾਨ ਸ਼ਨਾਖਤ ਕੀਤੇ ਬੱਚਿਆਂ ਦੀ 10% ਸੈਪਲ ਚੈਕਿੰਗ ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸਿੱ) ਵੱਲੋਂ ਕੀਤੀ ਜਾਵੇਗੀ।
- 7) ਹਰੇਕ ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸਿੱ) ਮੁੱਖ ਦਫ਼ਤਰ ਦੀ ਈ.ਮੇਲ ਆਈ.ਡੀ. ooscpunjab@punjabeducation.gov.in ਤੇ ਹਸਤਾਖਰਾਂ ਸਹਿਤ ਇਹ ਸਰਟੀਫਿਕੇਟ ਮਿਤੀ 30.11.2023 ਤੱਕ ਭੇਜਣਗੇ ਕਿ ਉਹਨਾਂ ਦੇ ਜ਼ਿਲ੍ਹੇ ਅਧੀਨ ਸਾਰੇ ਪਿੰਡਾਂ/ਵਾਰਡਾਂ ਅਤੇ ਹੋਰ ਖੇਤਰਾਂ (ਸਮੇਤ ਪੱਤਰ ਦੇ ਲੜੀ ਨੰ. 8.0 ਵਿੱਚ ਦਰਸਾਏ ਅਨੁਸਾਰ) ਨੂੰ ਘਰੋਂ-ਘਰੀ ਸਰਵੇਖਣ ਦੌਰਾਨ ਕਵਰ ਕਰ ਲਿਆ ਗਿਆ ਹੈ। ਜ਼ਿਲ੍ਹੇ ਵਿੱਚ 3 ਤੋਂ 19 ਉਮਰ ਗਰੁੱਪ ਦਾ ਕੋਈ ਵੀ ਬੱਚਾ ਸਰਵੇਖਣ ਤੋਂ ਵਾਂਝਾ ਨਹੀਂ ਰਿਹਾ ਹੈ। ਸਾਰੇ ਸਕੂਲੋਂ ਵਿਰਵੇ ਬੱਚਿਆਂ ਦੇ ਵੇਰਵੇ ਸੰਬੰਧਿਤ ਪ੍ਰੋਫਾਰਮੇ ਵਿੱਚ ਦਰਜ ਕਰ ਲਏ ਗਏ ਹਨ।
- 8) ਸਰਟੀਫਿਕੇਟ ਦੇ ਨਾਲ ਸਰਵੇਖਣ ਸੰਬੰਧੀ Consolidated Report ਹਸਤਾਖਰ ਸਹਿਤ ਭੇਜੀ ਜਾਵੇ। (ਨਿਰਧਾਰਤ ਫਾਰਮੈਟ ਨਾਲ ਨੱਥੀ ਕੀਤੇ ਗਏ ਹਨ)

